

भक्तपुर नेपाल मजदुर किसान पार्टीका अध्यक्ष नारायणमान बज्रिङ्खेलद्वारा लेखित “जेलका चिट्ठीहरू” नामक पुस्तकगत शनिबार क समारोहबीच वरिष्ठ अधिवक्ता कृष्णप्रसाद भण्डारीले सार्वजनिक गर्नुभएको छ।

नेमकपाविरुद्ध नरिंकुषा पञ्चायती व्यवस्थाद्वारा रचित षड्यन्त्र भक्तपुर कण्डमा जेल परनु भएका अध्यक्ष रोहितले श्रीमती शोभाको नाममा लेख्नु भएका चिट्ठीहरूको संकलनको रुपमा पुस्तक प्रकाशित गरिएको छ। पार्टीको जनवर्गीय संगठन नेपाल क्रान्तिकारी सांस्कृतिक संघद्वारा आयोजित कार्यक्रममा नेमकपाका अध्यक्ष रोहितले विदेशी सांस्कृतिक आक्रमणसँगै सैनिक आक्रमण हुने खतरा रहेकोले साहित्यमा आयातीत भाषाको प्रयोगमा सजग हुनुपर्ने विचार व्यक्त गर्नुभयो। उहाँले फेरि पनि पार्टीविरुद्ध शासकहरूले पञ्चायती व्यवस्थाले जस्तै षड्यन्त्र गर्नसक्ने सम्भाव्यता रहेको भन्दै उहाँले जनता सचेत र सजग हुनुपर्ने बताउनुभयो।

अध्यक्ष रोहितले हजिरो विदेशी सेनाले जस्तै शासक वर्गले जनतामाथि दमन गरेको तर आज विदेशी सेना नै आउने खतरा रहेको उल्लेख गर्नुभयो। कार्यक्रममा वरिष्ठ अधिवक्ता कृष्णप्रसाद भण्डारीले जनतामाथि पञ्चायती तानाशाही व्यवस्थाको दमनले विद्रोहको भावना आएको विचार व्यक्त गर्नुभयो। कार्यक्रममा समालोचक रामप्रसाद ज्ञवाली, साहित्यकार इन्दिरा प्रसाई, कवि दामोदर सुवालले कृतिमाथि समालोचना गर्नुभएको थियो।

समालोचक रामप्रसाद ज्ञवालीले पुस्तकले इतिहास, वर्तमान र भविष्यबोध गराएको उल्लेख गर्नुभयो। चिट्ठी साहित्यको रुपमा लेखिएको पुस्तकले समाजको परिवर्तनको आह्वान गरेको उहाँले चर्चा गर्नुभएको थियो। साहित्यकार इन्दिरा प्रसाईले लेखक पुस्तकमा इमानदारीपूर्वक प्रस्तुत भएको बताउनुभयो। कवि दामोदर सुवालले पुस्तकले कमदार जनतामा उत्साह थप्ने गरेको उल्लेख गर्नुभएको थियो। नेपाल पत्रकार समाजका अध्यक्ष लक्ष्मण जोशीको सभापतित्वमा सम्पन्न कार्यक्रममा नेमकपाका अध्यक्ष रोहितका पत्नी शोभा बज्रिङ्खेलले आफ्नो अनुभव सुनाउनुभएको थियो। पत्र साहित्यको रुपमा प्रकाशित पुस्तक नेक्रासांसंघले प्रकाशित गरेको हो।